

eul_wid: okg-ad

Πλούταρχος ὁ Χαιρωνεύς · Plutarch of Chaeronea

Summary of Stoics Saying More Paradoxical Things Than Poets

Σύνοψις τοῦ ὅτι παραδοξότερα οἱ Στωικοὶ τῶν

Period: Ῥωμαϊκὴ [Roman](#)**Dialect:** Ἀττικίζουσα [Atticizing](#)**Domain:** Φιλοσοφία [Philosophy](#)**Format:** Πεζός [Prose](#)**Affiliation:** [Platonist](#)

^{t 1} ΟΤΙ ΠΑΡΑΔΟΞΟΤΕΡΑ ΟΙ ΣΤΩΙΚΟΙ ΤΩΝ ΠΟΙΗΤΩΝ ΛΕΓΟΥΣΙΝ Ὁ Πινδάρου Καينهὺς εὐθύναν ὑπεῖχεν, ἀπιθάνως ἄρρηκτος σιδήρῳ καὶ ἀπαθὴς τὸ σῶμα πλασσόμενος, εἴτα καταδὺς ἄτρωτος ὑπὸ γῆν ἰσχύσας ὀρθῶ ποδὶ γᾶν (fr.

^{1057 D} 167)· ὁ δὲ Στωικὸς Λαπίθης, ὥσπερ ἐξ ἀδαμαντίνης ὕλης ὑπ' αὐτῶν τῆς ἀπαθείας κεχαλκευμένος, οὐκ ἄτρωτός ἐστιν οὐδ' ἄνσος οὐδ' ἀναλγῆς, ἄφοβος δὲ μένει καὶ ἄλυπος καὶ ἀήττητος καὶ ἀβίαστος, τιτρωσκόμενος ἀλγῶν στρεβλούμενος, ἐν κατασκαφαῖς πατρίδος ἐν πάθεσιν οἰκείοις. καὶ ὁ μὲν Πινδάρου Καينهὺς βαλλόμενος οὐ τιτρώσκεται· ὁ δὲ τῶν Στωικῶν σοφὸς ἐγκλειόμενος οὐ κωλύεται καὶ κατακρημνιζόμενος οὐκ ἀναγκάζεται καὶ στρεβλούμενος οὐ βασανίζεται καὶ πηρούμενος οὐ βλάπτεται καὶ πίπτων ἐν τῷ παλαίειν ἀήττητός ἐστι καὶ περιτειχιζόμενος ἀπολιόρκητος καὶ πωλούμενος ὑπὸ τῶν πολεμίων ἀνάλωτος, οὐθὲν τῶν πλοίων διαφέρων, οἷς ἐπιγέγραπται μὲν Εὐπλοία καὶ Πρόνοια <καὶ> Σώζουσα καὶ Θεραπεία, χειμάζεται δὲ καὶ συντρίβεται καὶ ἀνατρέπεται.

^{1057 E} Ὁ Εὐριπίδου Ἰόλαος ἐξ ἀδρανοῦς καὶ παρήλικος εὐχῇ τινι νέος καὶ ἰσχυρὸς ἐπὶ τὴν μάχην ἄφνω γέγονεν (Heracl. 851 sqq.)· ὁ δὲ τῶν Στωικῶν σοφὸς χθὲς μὲν ἦν αἰσχιστος ἅμα καὶ κάκιστος, τήμερον δ' ἄφνω μεταβέβληκεν εἰς ἀρετὴν καὶ γέγονεν ἐκ ῥυσοῦ καὶ ὠχροῦ καὶ κατ' Αἰσχύλον (fr.

^{1057 F} 361) ἔξ ὀσφυαλγοῦς καὶ ὀδυνοσπάδος λυγροῦ γέροντος· εὐπρεπὴς θεοειδὴς καλλίμορφος. Καὶ τοῦ Ὀδυσσεῶς ἢ Ἀθηνᾶ τὴν ῥυσότητα καὶ φαλακρότητα καὶ ἀμορφίαν ἀφήρηκεν, ὅπως φανεῖ καλὸς (ψ 156, π 172)· ὁ δὲ τούτων σοφός, οὐκ ἀπολιπόντος τὸ σῶμα τοῦ γήρωος ἀλλὰ καὶ <κακὰ> προσεπιθέντος καὶ προσεπιχώσαντος, μένων κυρτός, ἂν οὕτω τύχη, νωδὸς ἑτερόφθαλμος οὗτ' αἰσχυρὸς οὐτε δύσμορφος οὔτε κακοπρόσωπός ἐστιν.

^{1058 A} ὁ γὰρ Στωικὸς ἔρως, ὥσπερ οἱ κἀνθαροὶ λέγονται τὸ μὲν μύρον ἀπολείπειν τὰ δὲ δυσώδη διώκειν, οὕτως τοῖς αἰσχίστοις καὶ ἀμορφοτάτοις ὁμιλῶν, ὅταν εἰς εὐμορφίαν καὶ κάλλος ὑπὸ σοφίας μεταβάλωσιν, ἀποτρέπεται. Ὁ παρὰ τοῖς Στωικοῖς κάκιστος, ἂν οὕτω τύχη, πρῶτ' αἰσχυρὸς ἄριστος, καὶ καταδαρθὼν ἔμπληκτος καὶ ἀμαθὴς καὶ ἄδικος καὶ ἀκόλαστος καὶ ναὶ μὰ Δία δοῦλος καὶ πένης καὶ ἄπορος αὐθημερὸν ἀνίσταται [καὶ] βασιλεὺς καὶ πλούσιος καὶ ὄλβιος

γεγονώς, σώφρων τε καὶ δίκαιος καὶ βέβαιος καὶ ἀδόξαστος, οὐ γένεια φύσας οὐδ' ἥβην ἐν
σώματι νέω καὶ ἀπαλῶ, ἀλλ' ἐν ἀσθενεῖ καὶ ἀπαλῇ ψυχῇ καὶ ἀνάνδρῳ καὶ ἀβεβαίῳ νοῦν
τέλειον, ἄκραν φρόνησιν, ἰσόθεον διάθεσιν, ἀδόξαστον ἐπιστήμην καὶ ἀμετάπτωτον ἔξιν
ἐσχηκώς, οὐδὲν ἐνδούσης πρότερον αὐτῷ τῆς μοχθηρίας, ἀλλ' ἐξαίφνης ὀλίγου δέω εἰπεῖν
ἥρως τις ἢ δαίμων ἢ θεὸς ἐκ θηρίων τοῦ κακίστου γενόμενος.

1058 B ἐκ τῆς Στοᾶς γὰρ λαβόντα τὴν ἀρετὴν ἔστιν εἰπεῖν 'εὗξαι εἴ τι βούλει· πάντα σοι γενήσεται'.
πλοῦτον φέρει, βασιλείαν ἔχει, τύχην δίδωσιν, εὐπότμους ποιεῖ καὶ ἀπροσδεεῖς καὶ αὐτάρκεις,
μίαν οἴκοθεν δραχμὴν οὐκ ἔχοντας.

1058 C ὁ μὲν γὰρ ποιητικὸς μῦθος τὸ κατὰ λόγον φυλάττων οὐδαμοῦ προλείπει τὸν Ἡρακλέα τῶν
ἀναγκαίων δεόμενον, ἀλλ' ὥσπερ ἐκ πηγῆς ἐπιρρεῖ *** αὐτῷ καὶ τοῖς συνοῦσιν· ὁ δὲ τὴν
Στωικὴν λαβὼν Ἀμάλθειαν πλούσιος μὲν γέγονεν, ἐρανίζεται δὲ τροφὴν παρ' ἐτέρων, καὶ
βασιλεὺς μὲν ἔστι μισθοῦ δ' ἀναλύει συλλογισμούς, καὶ πάντα μὲν ἔχει μόνος ἐνοίκιον δὲ τελεῖ
καὶ ἄλφιτ' ὠνεῖται, πολλάκις δανειζόμενος ἢ μεταιτῶν παρὰ τῶν οὐδὲν ἐχόντων.

1058 D Καὶ ὁ μὲν Ἰθακησίων βασιλεὺς προσαιτεῖ λανθάνειν ὅς ἐστι βουλόμενος καὶ ποιῶν ἑαυτὸν ὡς
μάλιστα 'πτωχῷ λευγαλέῳ ἐναλίγκιον' (π 273)· ὁ δ' ἐκ τῆς Στοᾶς βοῶν μέγα καὶ κεκραγώς· 'ἐγὼ
μόνος εἰμὶ βασιλεύς, ἐγὼ μόνος εἰμὶ πλούσιος' ὁρᾶται πολλάκις ἐπ' ἀλλοτρίαις θύραις λέγων
'δὸς χλαῖναν Ἰπώννακτι· κάρτα γὰρ ῥιγῶ καὶ βαμβακύζω.

1058 E ,